

Jeff Bezos müdimilik ýaşamak isleýän ýaly, ýöne ol näme isleýändigine üns berse gowy bolardy

Category: Hekaýalar, Kitapcy, Publisistika

написано kitapcy | 24 января, 2025

Jeff Bezos müdimilik ýaşamak isleýän ýaly, ýöne ol näme isleýändigine üns berse gowy bolardy JEFF BEZOS MÜDIMILIK ÝAŞAMAK ISLEÝÄN ÝALY, ÝÖNE OL NÄME ISLEÝÄNDIGINE ÜNS BERSE GOWY BOLARDY



Salma Şah müdimilik ömür sürmegiň aşa mazamlanýandygyny we munuň doly iriziji ýaşayyş boljakdygyny ýazýar

Modern milliarder görnüşinde galan Jeff Bezosyň «garramagy çepbesine çöwürmek üçin» şereketine ummasyz pul goýandygy aýdylyar. Kosmos pudagy bilen çäklenesi gelmeýän baý we

ekzantrik köpbilmiş Bezos bedeni «juwanlaşdyrmagy» maksat edinyän ylymy goldap, hakyky wagt düşünjesini bozjaga meñzeýär.

Bezos muña synanyşjaklaryň ilkinjisi däl. Google-niň şarikdeş düýbünü tutujylardan Larri Peýj hem «täzeden programmirleme laboratoriyasyna» pul goýdy. Bu barlaglarda hakykatdanam pul bar. Heniz ösen derejä ýetmändigini aýtsak-da, bu tehnologiýa bolup biläýjek zatlaryň pikir edişimizdenem has hakykydygy ynanjy bilen alnyp barylýar.

Sagdyn dozada şübheliligimizi gorap saklamaly, ebedilik ýaşaýyş we uçursyz gözellik hakdaky hyýal ýüwürtmeye duzagyna düşmejek boluň. Hususanam bu, Jeffden we onuň dost-ýarlaryndan soň has gowy zadyň gelmejekdigi çaklamasyna esaslanýandygy üçin. Ygtyýarlykdan we egodan gürrüň edenimizde, adamzadyň beren hemme zadynyň bir bölegidigimize ynanmaly dälmiäk?

Diňe tehniki kysmyny ele alyp, yklym täsirini pikir edip göreliň. Milliarderler ilatyň artmagynyň daşky gurşawa täsiriniň bardygyny bilýändir öýderdim. Hiç kim ölmese gorlarymyzy ýetirinip bilerismikä? Şonsuzam aşa köpelmek we janymyzy alyp gelýän gytçylyk problemalarymyzy hasam ýaramazlaşdyraýmasak.

Elbetde, müdimilik ýaşaýyş pikiriniň uzak ylmy, şol bir wagtyň özünde mifiki taryhy bar. Bu pikir öte romantikleşdirildi. Asyrlar boýy ýaşap, dünýäni göwün isleýşiçe gezip wagtny hoş geçirse-de, ahyrsoňunda manyly-maňyzly ömürden binesipdigini duýan wampir hekaýalaryny ýadyňyza salyň.

Çeper edebiýat Dorian Greýiň we Garri Potteriň obrazy arkaly bize köplenç ebedilik ýaşamak isleýänleriň erbet adamlardygyny öwretdi.

Aşa uçlardaky ömür uzaldýançylaryň barha artýan höwesini bu ýaşaýyş höwesiniň diňe Kremniý jülgesindäki (Кремниевая долина) milliarderler bilen çäklenmeýändigini, ölümü görnetin adalatsyz saýýan ýönekeý raýatlara-da ilteşýändigini görkezýär.

Bu ýöne bir ýitirmegiň ýigrenji, şol bir wagtyň özünde fomo (iňlis dilinde mümkinçiligi eliň tersi bilen itme gorkusy manysyny berýän «fear of missing out» galybynyň gysgaltmasy -

t.b.) Başga saýýaralyklar bilen tanyşmaga ýa-da altyn öndürmegi bilmäge başlasak, ýa bolmasa wagt ýolagçylygyna aň etmegiň bosagasynda duran bolsak, aşa ömür sürmäge höwesekler muňa şaýatlyk etmek üçin şol ýerde bolmak we ölüm ýaly «bolgusyz» zadyň aýaklaryna çolaşmazlygyna ýol bermezlik isleýärler.

Şekspir häzir ýaşap ýören bolsa näme pikir ederdi, näme aýdardy, nämeleri ýazardy? Şekspiriň elinde başga nämeleriň bardygyny ýa-da tapawutly wagty synap görmegine rugsat berilse başga nämeleri döredip biljekdigini görmek täsin bolmazmydy? Emma kişiler öz ýaşap geçen wagtlaryna degişlidir we olary başga wagta geçirmek ýa-da ýüzlerçe ýyllaryň dowamynda maýalanyp ýatmagyna ýol bermek juda az zada kepil geçýär. Belki-de, «Awonyň ozany» (Şekspir) şu günlere çenli ýaşap ýören bolsa, ýazyjy-şahyrlaryň köplüğinden ýaňa sosial mediýadan çykman oturardy...

Soňlanmajak durmuşda ýaşamagyň özi juda iriziji, ýüregedüşgüç bolardy. Hemişe ir-iýmiş we gök önümiň şiresini içip ýörmek, irki maşklary etmek, biraz owlagam şowhun-şagalaň, güýmenje.

Ýa-da bütinleý tersine, oňaysyz şertler bolmazdan diňe şowhun-şagalaňlar bilen wagtyňy ötürmek, keýpi-sapa sürmek. Anyk ölüm ruletkasy bolmasa, adam nädip garşylyk görkezip biler ýa-da gedonizmden keýp alyp biler? Birem eger has owal jan gaýgysyna düşen bolsaňyz, munuň müdimilik bilen deň derejede ulalyandygyny göz öňüne getiriň!

Siz müdimilik ömür süräýeniňizde-de, dünýäniň galanyňa näme bolarka? Günüň energiýa üýtgeşmelerine degişli çaklamalara görä, planetamyz 100 million ýyldan gurap jaýrylmaga başlamaly we altynyň reňkine girmeli. Munuň özi dünýäden başga bir ýerde ýaşamak üçin orta atylýan iň uly gipoteza.

Tersine bolanda, bir badamjan ösdürip ýetişdirmek üçin ýeri ekip-suwarmaga köp wagtyňyzy giderersiňiz.

Elbetde, bu tehnologiýany saglyk ulgamyndaky ösüşler ýoly arkaly ýaşaaýyş-durmuşmyzyň hilini gowulaşdyrmak ýaly birnäçe ugurda peýdalansa bolar. Emma hemme zat hemişelik ýaşamak bilen baglanyşykly däl, netijede muny kim islär öýdýärsiňiz?

19.09.2021 ý.



Salma Şah 2018-nji ýyldan 2019-njy ýyla çenli Sajid Jawidiň şahsy geňeşçisi boldy. S.Şah Birleşen Korollygyň Sanly ulgam, Medeniýet, Metbugat we Sport ministrliginde ýörite geňeşçi bolubam işledi.

<https://www.independent.co.uk/independentpremium/voices>
Publisistika